

ग्रामेण गाम्नेय भोग्यद्रव्येण आशुनयति क्षपय-  
तीति । ग्रामान् भोग्यवस्तूनि नयति आत्मानं  
प्रापयतीति वा ।) भोगिकः । इति हेमचन्द्रः ॥  
ग्रामणीः, स्त्री, ( ग्रामेण जनसम्बन्धेनेत्यर्थः नीयते  
गृह्यते यद्वा ग्रामेण ग्राम्यधर्मेण केवलं मैथुना-  
दिना नयति कालं यापयतीति । नी + क्षिप् । )  
वेश्या । ग्रामेया । नीलिका । इति हेमचन्द्रः ॥  
ग्रामतत्त्वः, पुं, ( ग्रामस्थः ग्रामपरतन्त्रो वा तत्त्वा ।  
“ग्रामकौटम्भां च तत्त्वः ।” ५।४।६५ ।  
इति टच् । ) ग्रामाधीनः काष्ठतट् । ग्रामा-  
यत्तत्त्वा । इत्यमरः । २।१०।६ ॥ गेवे  
कुतार इति भाषा ॥  
ग्रामता, स्त्री, ( ग्रामाणां सम्बन्धः । “ग्रामजनवस्तु-  
भ्यस्तत् ।” ४।२।४३ । इति तल् । ) ग्राम-  
सम्बन्धः । इत्यमरः । ३।२।४३ ॥ ( ग्रामस्थ  
भावः । “तस्य भावस्त्वतौ ।” ५।१।११६ । इति  
तल् । ) ग्रामलक्ष ॥  
ग्रामभृतः, पुं, ( ग्रामे ग्रामस्थ वा भृतः भरणीयः  
ग्रामावस्थितजनैरिति शेषः । ) ग्रामप्रेष्यः । स तु  
ब्राह्मणश्चेत् पञ्चमोऽब्राह्मणः । इत्याह्निकतत्त्वम् ॥  
( यथाह शातातपः ।  
“अब्राह्मणास्तु षट् प्रोक्ता ऋषिणा तत्त्ववेदिना ।  
व्यादौ राजभृतस्तेषां द्वितीयः क्रयविक्रयौ ॥  
तृतीयो बहुयाज्यः स्यात् चतुर्थो ग्रामयाजकः ।  
पञ्चमस्तु भृतस्तेषां ग्रामस्थ नगरस्थ च ॥  
अनादित्यान् यः पूर्वा सादित्याच्चेव पश्चिमाम् ।  
नोपासीत द्विजः सन्धां स षष्ठोऽब्राह्मणः स्मृतः ॥” )  
ग्राममहुरिका, स्त्री, ( ग्रामस्थ मत्स्यग्रमेष्टु वा  
मद्गुरिकेव । सुद्रमद्गुर इत्येवार्थः । ) शङ्खी-  
मत्स्यः । ग्रामयुद्धम् । इति मेदिनी । कै।२३२॥  
ग्राममुखः, पुं, ( ग्रामस्थ मुखमिव यो स्थितः । यदा,  
ग्रामो ग्रामवासिजो मुखत्वेन प्रधानकारणत्वेन  
यस्य । ग्रामस्थजनसाध्वत्वादेवास्य तथात्वम् । )  
हृद्गः । इति शब्दरत्नावली ॥  
ग्रामनृगः, पुं, ( ग्रामस्थ नृग इव । यदा, ग्रामे-  
स्थितो नृगः पशुः । ) कुकुरः । इति शब्दरत्ना-  
वली ॥  
ग्रामयाजकः, पुं, ( ग्रामस्थ याजको यागकर्त्ता । )  
ग्रामस्थनानावर्णानां पुरोहितः । स तु चतुर्थो-  
ऽब्राह्मणः । यथाह, शातातपः ।  
“अब्राह्मणास्तु षट् प्रोक्ता ऋषिणा तत्त्ववेदिना ।  
व्यादौ राजभृतस्तेषां द्वितीयः क्रयविक्रयौ ॥  
तृतीयो बहुयाज्यः स्यात् चतुर्थो ग्रामयाजकः ।  
पञ्चमस्तु भृतस्तेषां ग्रामस्थ नगरस्थ च ॥  
अनादित्यान् यः पूर्वा सादित्याच्चेव पश्चिमाम् ।  
नोपासीत द्विजः सन्धां स षष्ठोऽब्राह्मणः स्मृतः ॥”  
( एतस्मै प्रदत्तं दानादिकं निष्कलं भवति ।  
यथोक्तं महाभारते । ३।१६६ । ७ ।  
“अथैतु पतिते दानं ब्राह्मणे तत्करे तथा ।  
गुरौ चावृत्तिके पापे हतन्ते ग्रामयाजके ॥” )  
ग्रामस्थः, त्रि, ग्रामवाची । ग्रामे तिष्ठति य इत्यर्थे  
इप्रत्ययः ॥

ग्रामहासकः, पुं, ( ग्रामान् ग्रामवासिनः श्वशुरा-  
लयस्थसम्बन्धान् वा हासयतीति । हस् + शिच्  
+ श्वल् । ) भगिनीपतिः । इति शब्दरत्नावली ॥  
ग्रामाधानं, स्त्री, ( आधीयते उपजीविका यत्र तत् ।  
आ + धा + लुट् । ततो ग्रामस्थ नृगयुसम्बन्धस्य-  
आधानं पोषणकम् । ) नृगया । इति हलायुधः ॥  
ग्रामान्तं, स्त्री, ( ग्रामस्थ अन्तं समीपम् । ) ग्राम-  
समीपम् । तत्पर्यायः । उपश्लक्ष्यम् २ । इत्य-  
मरः । २।३।२० ॥ ग्रामान्तिकम् ३ । इति  
वोपालितः ॥  
ग्रामिणी, स्त्री, ( ग्राम उत्पत्तिस्थानत्वेन अस्ति  
अस्याः । अत इनिः स्त्रियां ङीप् । ) नीली-  
वृक्षः । इति जटाधरः ॥  
ग्रामी, [ न ] त्रि, ( ग्रामः अधिकारित्वेनाख्यस्य ।  
अत इनिः । ) ग्रामविश्रुतः । गौड इति भाषा ॥  
यथा, ब्राह्मणकुलाचार्यकारिकायाम् ।  
“रामो गङ्गगङ्गग्रामी निपः केशरकोणितः ।  
केशरकोणीति स्थातो ग्रामी ग्रामवताम्बरः ॥”  
( ग्रामो ग्राम्यधर्म्मो मैथुनं अख्यस्येति । ग्राम्य-  
धर्म्मविश्रुतः । यथा, भागवते । ४।२६।१४ ।  
“आसुरी मेढ्रमर्गाद्वार्यवाधौ ग्रामिणी रतिः ।  
उपस्थो दुर्मदः प्रोक्तो निहर्त्तिर्गद उच्यते ॥” )  
ग्रामीणः, पुं, ( ग्रामे भवः । ग्राम + “ग्रामाद्य-  
खनौ ।” ४।२।६४ । इति खच् । ) ग्राम्य-  
शूकरः । इति राजनिर्घण्टः ॥ कुकुरः । काकः ।  
ग्रामोत्पन्ने त्रि । इति मेदिनी । खे । ४६ ॥  
( यथा, भाषापरिच्छेदे । ५६ ।  
“ग्रामीणस्य प्रथमतः पशुतो गवयादिकम् ।  
साङ्ख्यधर्मोर्गावादीनां या स्यात् सा करणं मतम् ॥” )  
ग्रामीणा, स्त्री, ( ग्रामीण + स्त्रियां टाप् । )  
नीलीवृक्षः । इति मेदिनी ॥ ( अस्याः पर्याया यथा,  
“नीली तु नीलिनी तूली कालदोला च नीलिका ।  
रङ्गनी श्रीपली तुच्छा ग्रामीणा मधुपर्णिका ॥  
क्षीतका कालकेशी च नीलपुष्पा च सा स्मृता ॥”  
इति भावप्रकाशस्य पूर्वखण्डे प्रथमे भागे ॥  
गुणाश्चास्या नीलिनीशब्दे ज्ञातव्याः ॥ ) पालङ्का-  
श्राकम् । इति राजनिर्घण्टः ॥  
ग्रामेयकः, त्रि, ( ग्रामे भवः । ग्राम + “कत्त्रादिभ्यो-  
ऽकच् ।” ४।२।६५ । इति ङकच् । ) ग्राम्यः ।  
इति हेमचन्द्रः । ३।१६५ ॥  
ग्रामेया, स्त्री, ( ग्रामे भवा । ग्राम + ङक् । ) ग्राम्य-  
नारी । इति ग्रामणीशब्दार्थे हेमचन्द्रः ॥  
ग्रामेशः, त्रि, ( ग्रामस्थ ईशः । ) ग्रामेश्वरः ।  
ग्रामाधिपतिः । यथा, शान्तिश्रुतके । ११ ।  
“यं कश्चित् पुरुषाधर्मं कतिपयग्रामेशमव्यर्थदं ।  
सेवाये नृगयामहे नरमहो नृप वराका वयम् ॥”  
ग्राम्यः, त्रि, ( ग्रामे भवः । ग्राम + “ग्रामात्  
यखनौ ।” ४।२।६४ । इति यः । ) ग्रामोत्-  
पन्नः । तत्पर्यायः । ग्रामेयकः २ ग्रामीणः ३ ।  
इति हेमचन्द्रः । ३।१६५ ॥ ( यथा, मनुः ।  
११।१६६ ।  
“श्रद्धालसखरेर्ददौ ग्राम्यैः क्रयाद्विरेवं च ॥”

तथा, माघे । १२।३८ ।  
“ग्राम्यान्पशुन् कपिशं पिपासतः ॥”  
नृगः । प्राकृतः । यथा, तत्रैव । १४।६४ ।  
“ग्राम्यभावमपहातुमिच्छन्  
योगमार्गपतितेन चेतसा ॥” )  
भण्डादिवचनम् । “हालिकशाकटिकप्रधानत्वात्  
ग्रामे भवं ग्राम्यम् ।” इति भरतः ॥ तत्पर्यायः ।  
अङ्गीलम् २ । इत्यमरः । १।६।१६ ॥ ( कायस्थ  
दोषविशेषः । स च शब्दगतः अर्थगतश्च । तत्र  
शब्दगतो यथा, साहित्यदर्पणे । ७।३ ।  
“दुःश्रवज्जिघाक्षीलाशुचितार्थाप्रयुक्तताः ।  
ग्राम्योऽप्रतीतसन्दिग्धनेयार्थनिहृतार्थताः ॥”  
अस्य उदाहरणं यथा तत्रैव । “कटिस्ते हरते  
मनः । अत्र कटिशब्दो ग्राम्यः ॥” अर्थगतो  
यथा, तत्रैव । ७।५ ।  
“अपुष्टदुष्कर्मग्राम्यवाहताङ्गीलकृताः ॥”  
उदाहरणं यथा तत्रैव । “स्वपिहितं समीपे मे  
स्वपिन्धेवाधुना प्रियः ॥ अत्रार्थो ग्राम्यः ॥” )  
ग्राम्यकन्दः, पुं, ( ग्राम्यो ग्रामभवः कन्दः । )  
ग्राम्यौलः । वनञ्जल इति भाषा । तत्पर्यायः ।  
खलकन्दः २ । इति रत्नमाला ॥ स तु दोषलः ।  
इति राजवल्लभः ॥  
ग्राम्यकर्कटी, स्त्री, ( ग्राम्या ग्रामजाता कर्कटी । )  
कुङ्गाण्डः । इति त्रिकाण्डशेषः ॥  
ग्राम्यकुङ्कुमं, स्त्री, ( ग्राम्यग्रामसम्भूतं कुङ्कुमम् । )  
कुसुम्भम् । इति त्रिकाण्डशेषः ॥  
ग्राम्यधर्म्मः, पुं, ( ग्राम्यस्य इतरादिधर्म्मः । ) मैथु-  
नम् । इत्यमरः । १२।७।५७ ॥ ( यथा, महा-  
भारते । ३।४८।४ ।  
“प्रसन्नो ग्राम्यधर्म्मोऽयं सन्दात्मा पापनिश्चयः ।  
मम पुत्रः सुदुर्द्धिः पृथिवीं घातयिष्यति ॥” )  
ग्राम्यपशुः, पुं, ( ग्राम्यो ग्रामजातः पशुः । ) ग्राम-  
जातजन्तुः । ( यथा, भागवते । ६।१५।१६ ।  
“तस्माद् युवां ग्राम्यपशोर्मम नृपृथिव्यः प्रभू ।  
अन्य तमसि मयस्य ज्ञानदीप उदीर्यताम् ॥” )  
स तु सप्तविधो यथा । गौः १ अजः २ मेघः ३  
मनुष्यः ४ अश्वः ५ अश्वतरः ६ गर्हभः ७ ।  
इति तिथ्यादितत्त्वम् ॥ ( यथाह पैठीनसिः ।  
“ग्राम्यारण्याश्चतुर्दश । गौरविरजोऽश्वोऽश्व-  
तरो गर्हभो मनुष्यश्चति ग्राम्याः पशवः । सहिव-  
वान् ऋक्षसरीः ऋषयश्चतुर्गणाश्चति सप्ता-  
रण्याः ॥” सुश्रुतमते उद्वाद्योऽपिग्राम्याः ।  
यदुक्तं तत्रैव सूत्रस्थाने ४६ अध्याये ।  
“अश्वान्तरगोखरोऽश्वस्तोरभमेदःपुच्छकप्रश्न-  
तयो ग्राम्याः ॥” )  
ग्राम्यमहुरिका, स्त्री, ( ग्राम्या ग्रामोद्भवा महुरिका )  
शङ्खीमत्स्यः । इति हारावली ॥  
ग्राम्यनृगः, पुं, ( ग्राम्यो ग्रामभवो नृगो हरिण इव ।  
नृगः पशुर्वा इत्येके । ) कुकुरः । इति जटाधरः ॥  
ग्राम्यराशिः, पुं, ( ग्राम्यो राशिः । ) मिथुनम् ।  
कन्या । तुला । वृश्चिकः । धनुः । कुम्भः । राचः  
मेघः वृषश्च । इति ज्योतिषम् ॥